
श्रीगणेशगीतासारस्तोत्रम्‌ 
श्री गणेशाय नमः | 
श्रीशिव उवाच | 
गणेशवचनं श्रुत्वा प्रणता भक्तिभावतः | 


पप्रच्छुस्तं पुनः शान्ता ज्ञानं ब्रूहि गजानन ॥ १॥ 


श्रीगणेश उवाच | 
देहश्चतुविधः प्रोक्तस्त्वंपदं ब्रहमाभिन्नतः | 


सोऽहं देहि चतुर्धा तत्पदं ब्रहम सदैकतः ॥ २॥ 


संयोग उभयोर्यच्चासिपद ब्रहम कथ्यते | 


स्वत उत्थानक देवा विकल्पकरणात्रिधा ॥ ३॥ 


सदा स्वसुखनिष्ठं यदब्रहम सांख्यं प्रकीर्तितम्‌ | 


परतश्चोल्थानक तत क्रीडाहीनतया परम ॥ ४॥ 


स्वतः परत उत्थानहीनं यदब्रहम कथ्यते | 


स्वानन्दः सकलाभेदरूपः संयोगकारकः ॥ Sl 


तदेव पञ्चधा जातं तन्निबोधत ईश्वराः | 


स्वतश्च परतो ब्रहमोत्थानं यत्रिविधं स्मृतम्‌ ॥ 
६॥ 


ब्रहमणो नाम तदवेदे कथ्यते भिन्नभावतः | 


तयोरनुभवो यश्च योगिनां हृदि जायते ॥ ७॥ 


रूपं तदेव जञातव्यमसदवेदेषु कथ्यते | 


सा शक्तिरियमाख्याता ब्रहमरूपा हयसन्मयी | 
८॥ 


तत्रामृतमयाधारः सूर्य आत्मा प्रकथ्यते | 


शक्तिसूर्यमयो विष्णुश्चिदानन्दात्मको हि सः ॥ 
९| 


त्रिविधेषु तदाकारस्तत्क्रियाहीनरूपकः | 


नेति शिवश्चतुर्थोऽयं त्रिनेति कारकात्परः ॥ १०॥ 


त्रिविधं मोहमात्रं यन्निर्मोहस्तु सदाशिवः | 


तेषामभेदे यदब्रहम स्वानन्दः सर्वयोगकः ॥ ११॥ 


पञ्चानां TEA यच्च बिम्बं मायामयं स्मृतम्‌ | 


ब्रहमा तदेव विज्ञेयः सवीदिः सर्वभावतः ॥ १२॥ 


बिम्बेन सकल सृष्ट तेनायं प्रपितामहः | 


असत्सत्सदसच्चेति स्वानन्दरूपा वयं स्मृताः ॥ 
१३॥ 


स्वानन्दाद्यत्परं ब्रहमयोगाख्यं ब्रहमणां भवेत्‌ | 


केषामपि प्रवेशो न तत्र तस्यापि कुत्रचित्‌ ॥ १४॥ 


मदीयं दर्शनं तत्र योगेन योगिनां भवेत्‌ | 


स्वानन्दे दर्शनं प्राप्तं स्वसंवेद्यात्मकं च मे ॥ 
१५॥ 


तेन स्वानन्द आसीनं वेदेषु प्रवदन्ति माम्‌ | 


चतुर्णा ब्रहमणां योगात्संयोगाभेदयोगतः ॥ १६॥ 


संयोगश्च हययोगश्च तयोः परतयोमैतः | 
पूर्णशान्तिप्रदो योगश्चित्तवृत्तिनिरोधतः ॥ १७॥ 


क्षिप्तं मूढं च विक्षिप्तमेकाग्रं च निरोधकम्‌ | 


पञ्चभूमिमयं चित्त तत्र चिन्तामणिः स्थितः ॥ 
१८॥ 


पञ्चभूतनिरोधेन प्राप्यते योगिभिईदि | 


शान्तिरूपात्मयोगेन ततः शान्तिर्मदात्मिका ॥ 
१९ || 


एतदयोगात्मक ज्ञानं गाणेशं कथितं मया | 


नित्यं युञ्जन्त योगेन नेव मोह प्रगच्छत ॥ २०॥ 


चित्तरूपा स्वयं बुद्धि: सिद्धिमोहिमयी स्मृता | 


नानाब्रहमविभेदेन ताभ्यां क्रीडति तत्पतिः ॥ 
22 || 


त्यक्त्वा चिन्ताभिमान ये गणेशो5हंसमाधिना | 


भविष्यथ भवन्तोऽपि मद्रूपा मोहवर्जिताः ॥ २२॥ 


शिव उवाच | 
इत्युक्त्वा विररामाथ गणेशो भक्तवत्सलः । 


तेऽपि भेदं परित्यज्य शान्तिं प्राप्ताश्च तत्क्षणात्‌ 
॥ २३॥ 


एकविंशतिश्लोकैस्तैर्गणेशैन प्रकीर्तितम्‌ | 


गीतासारं सुशान्तेभ्यः शान्तिदं योगसाधनैः ॥ 
2¥ || 


गणेशगीतासारं च यः पठिष्यति भावतः | 


श्रोष्यति श्रददधानश्चेदब्रहमभूतसमो भवेत्‌ ॥ 
२५॥ 


इह भुक्त्वाऽखिलान्भोगानन्ते योगमयो भवेत्‌ | 


दर्शनातस्य लोकानां सर्वपापं लयं व्रजेत्‌ ॥ २६॥ 


स्वस्ति श्रीमदगलपराणोक्त 
श्रीगणेशगीतासारस्तोत्र समाप्तम्‌ | 


Ge —— 


